

DEĊIŻJONI TA' IMPLIMENTAZZJONI TAL-KUMMISSJONI (UE) 2023/694**tat-22 ta' Marzu 2023****dwar it-talba għar-reġistrazzjoni, skont ir-Regolament (UE) 2019/788 tal-Parlament Ewropew u tal-Kunsill, tal-inizjattiva taċ-ċittadini Ewropej intitolata "End The Horse Slaughter Age"***(notifikata bid-dokument C(2023) 1839)***(It-test bl-Ingliż biss huwa awtentiku)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2019/788 tal-Parlament Ewropew u tal-Kunsill tas-17 ta' April 2019 dwar l-inizjattiva taċ-ċittadini Ewropej ⁽¹⁾, u b'mod partikolari l-Artikolu 6(2) u (3) tiegħu,

Billi:

- (1) Fil-31 ta' Jannar 2023 il-Kummissjoni giet ipprezentata talba dwar ir-reġistrazzjoni ta' inizjattiva taċ-ċittadini Ewropej intitolata "End The Horse Slaughter Age".
- (2) L-għanijiet tal-inizjattiva kif ġew spjegati mill-organizzaturi huma: "L-inizjattiva taċ-ċittadini Ewropej End The Horse Slaughter Age titlob li tipprojbixxi l-qtil taż-żwiemel, inkluż fil-projbizzjoni wkoll it-tgħammir u l-espportazzjoni tagħhom għall-produzzjoni tal-pil, il-ġilda, il-laħam jew għall-manifattura ta' mediċini jew sustanzi oħra. L-inizjattiva taċ-ċittadini Ewropej End The Horse Slaughter Age titlob ukoll li twaqqaf it-trasport fuq distanzi twal ta' żwiemel madwar l-Ewropa għall-qatla u regolament li jipprotegi ż-żwiemel milli jkun mgieghla jagħmlu xogħol żejjed jew tahrig iebs."
- (3) L-inizjattiva tinkludi anness li jipprovdi aktar dettalji dwar is-sugġett, l-oġettivi u l-isfond. L-organizzaturi jsostnu li l-qtil taż-żwiemel għall-konsum mill-bniedem huwa prattika krudili, xprunata mid-domanda għal-laħam taż-żwiemel, li mhuwiex sikur għall-konsum mill-bniedem. Bil-projbizzjoni tal-qtil taż-żwiemel jixtiequ jgħibu l-leġislazzjoni dwar iż-żwiemel konformi mal-leġislazzjoni għall-klieb u l-qtates.
- (4) Dokument addizzjonali b'xi dettalji ulterjuri dwar l-oġettivi tal-inizjattiva taċ-ċittadini proposta u abbozz ta' att legali li jesprimi l-għanijiet ewlenin tal-inizjattiva ġew ipprezentati wkoll mill-grupp ta' organizzaturi bħala parti mit-talba għar-reġistrazzjoni tagħhom.
- (5) Il-Kummissjoni tqis li l-ebda parti mill-inizjattiva ma taqa' manifestament barra mill-qafas tas-setgħat tal-Kummissjoni li tipprezenta proposta għal att legali tal-Unjoni għall-fini tal-implimentazzjoni tat-Trattati. L-Artikolu 43(2) tat-Trattat jipprovdi lill-Kummissjoni, *inter alia*, bis-setgħa li tipproponi leġislazzjoni li tistabbilixxi standards minimi għall-protezzjoni tal-annimali miżmuma għal skopijiet ta' biedja. L-Artikoli 114 u 207 tat-Trattat jipprovdu lill-Kummissjoni bis-setgħa li tipproponi leġislazzjoni li tipprojbixxi t-tqegħid fis-suq u l-espportazzjoni taż-żwiemel għall-produzzjoni tal-pil, tal-ġilda, tal-laħam jew għall-manifattura ta' mediċini jew sustanzi oħra.
- (6) Din il-konkluzjoni hija mingħajr preġudizzju għall-valutazzjoni ta' jekk il-kundizzjonijiet sostantivi konkreti meħtieġa biex il-Kummissjoni tagħxi, inklużi l-konformità mal-prinċipji tal-proporzjonalità u tas-sussidjarjetà u l-kompatibbiltà mad-drittijiet fundamentali, ikunux issodisfati f'dan il-każ.
- (7) Il-grupp ta' organizzaturi pprova evidenza xierqa li huwa jissodisfa r-rekwiżiti stipulati fl-Artikolu 5(1) u (2) tar-Regolament (UE) 2019/788 u hatar il-persuni ta' kuntatt f'konformità mal-Artikolu 5(3), l-ewwel subparagrafu, ta' dak ir-Regolament.

⁽¹⁾ ĠU L 130, 17.5.2019, p. 55.

- (8) L-inizjattiva la hija manifestament abbużiva, frivola jew vessatorja u lanqas ma tmur manifestament kontra l-valuri tal-Unjoni kif stabbiliti fl-Artikolu 2 tat-Trattat dwar l-Unjoni Ewropea jew kontra d-drittijiet minquxin fil-Karta tad-Drittijiet Fundamentali tal-Unjoni Ewropea.
- (9) Għaldaqstant jenhtieg li l-inizjattiva intitolata “End The Horse Slaughter Age” tiġi rreġistrata.
- (10) Il-konklużjoni li l-kundizzjonijiet għar-registrazzjoni skont l-Artikolu 6(3) tar-Regolament (UE) 2019/788 huma ssodisfati ma timplikax li l-Kummissjoni b'xi mod jew iehor tikkonferma l-korrettezza fattwali tal-kontenut tal-inizjattiva, li hija r-responsabbiltà unika tal-grupp ta' organizzaturi tal-inizjattiva. Il-kontenut tal-inizjattiva jesprimi biss il-fehmiet tal-grupp ta' organizzaturi, u bl-ebda mod ma jista' jitqies li jirrifletti l-fehmiet tal-Kummissjoni,

ADOTTAT DIN ID-DEĊIŻJONI:

Artikolu 1

L-inizjattiva taċ-ċittadini Ewropej intitolata “End The Horse Slaughter Age” għandha tiġi rreġistrata.

Artikolu 2

Din id-Deċiżjoni hija indirizzata lill-grupp ta' organizzaturi tal-inizjattiva taċ-ċittadini intitolata “End The Horse Slaughter Age”, irrappreżentat mis-Sinjura Paola SGARBAZZINI u mis-Sinjura Nora PAGLIONICO li jaġixxu bhala persuni ta' kuntatt.

Magħmul fi Brussell, it-22 ta' Marzu 2023.

Għall-Kummissjoni
Věra JOUROVÁ
Vĳi President
